

श्री जय सिंह, भा0प्र0से0, जिलाधिकारी, खगड़िया की अध्यक्षता में दिनांक 23.06.2017 को ईद-उल-फितर से संबंधित विधि-व्यवस्था की संयुक्त बैठक की कार्यवाही।

उपस्थिति:-यथा पंजी

सर्व प्रथम जिलाधिकारी द्वारा बैठक को सम्बोधित करते हुए अनुमंडल पदाधिकारी, अनुमंडल पुलिस पदाधिकारी एवं थानाध्यक्ष से तनाव वाले स्थलों एवं गत वर्ष ईद-उल-फितर पर्व के अवसर पर उत्पन्न समस्या के बारे में जानकारी प्राप्त की गयी।

थानाध्यक्ष सदर थाना खगड़िया द्वारा बताया गया कि मथुरापुर नवटोलिया मस्जिद एवं हाजीपुर नाला रोड मस्जिद के निकट दंडाधिकारी, पुलिस पदाधिकारी एवं पुलिस बल प्रतिनियुक्त करने की आवश्यकता है। विशेष कार्य पदाधिकारी, जिला गोपनीय शाखा, खगड़िया को प्रतिनियुक्ति प्रस्ताव तुरंत प्रस्तुत करने का निदेश दिया गया।

(अनुपालन- विशेष कार्य पदाधिकारी, जिला गोपनीय शाखा, खगड़िया)

थानाध्यक्ष, सदर थाना खगड़िया द्वारा यह भी बताया गया कि ईद-उल-फितर पर्व के दिन सुबह 7.00 बजे से 9.00 बजे तक बैजनामिन चौक के निकट नमाज अदा किया जाता है। उक्त अवसर पर नमाज अदा करने वाले स्थल के निकट यातायात बंद करना आवश्यक है। थानाध्यक्ष को इस हेतु आवश्यक कार्रवाई करने का निदेश दिया गया।

(अनुपालन-थानाध्यक्ष, सदर थाना, खगड़िया)

अनुमंडल पुलिस पदाधिकारी, खगड़िया द्वारा बताया गया कि गौराशक्ति, सैदपुर एवं खिरनिया गाँव में कुछ माह पूर्व दोनों समुदाय में तनाव हुआ था। अनुमंडल पुलिस पदाधिकारी, खगड़िया को इन तीनों स्थलों पर विशेष निगरानी रखने एवं मोरकाही में गश्ती कराने का निदेश दिया गया।

(अनुपालन-अनुमंडल पुलिस पदाधिकारी, खगड़िया)

अनुमंडल पदाधिकारी, गोगरी एवं अनुमंडल पुलिस पदाधिकारी, गोगरी द्वारा मड़ैया ईदगाह के पास दंडाधिकारी/पुलिस पदाधिकारी एवं पुलिस बल की प्रतिनियुक्ति का अनुरोध किया गया। विशेष कार्य पदाधिकारी, जिला गोपनीय शाखा, खगड़िया को प्रतिनियुक्ति प्रस्ताव प्रस्तुत करने का निदेश दिया गया।

(अनुपालन-विशेष कार्य पदाधिकारी, जिला गोपनीय शाखा, खगड़िया)

अनुमंडल पदाधिकारी, गोगरी/अनुमंडल पुलिस पदाधिकारी, गोगरी को गोगरी नगर निकाय चुनाव में वार्ड नं0-10 में हुए तनाव के मद्देनजर वहाँ विशेष निगरानी रखने का निदेश दिया गया।

(अनुपालन-अनुमंडल पदाधिकारी, गोगरी/

अनुमंडल पुलिस पदाधिकारी, गोगरी)

अनुमंडल पदाधिकारी एवं अनुमंडल पुलिस पदाधिकारी, गोगरी द्वारा बताया गया कि बसीबाबा स्थान में पूर्व से तनाव रहा है। अनुमंडल पदाधिकारी एवं अनुमंडल पुलिस पदाधिकारी, गोगरी को वहाँ विशेष निगरानी रखने का निदेश दिया गया।

(अनुपालन-अनुमंडल पदाधिकारी/अनुमंडल पुलिस पदाधिकारी, गोगरी)

थानाध्यक्ष, मोरकाही द्वारा बताया गया कि जामा मस्जिद सबलपुर में तनाव रहता है। वहाँ पर दंडाधिकारी/पुलिस पदाधिकारी एवं पुलिस बल को प्रतिनियुक्त करने का अनुरोध किया

गया। विशेष कार्य पदाधिकारी, जिला गोपनीय शाखा को दंडाधिकारी/पुलिस पदाधिकारी को प्रतिनियुक्त हेतु प्रस्ताव उपस्थापित करने का निदेश दिया गया।

(अनुपालन-विशेष कार्य पदाधिकारी, जिला गोपनीय शाखा, खगड़िया)

जानकारी दी गयी कि ईद-उल-फितर पर्व की पूर्व रात्रि में बाजार में त्योहार हेतु खरीद आदि करते हैं। थानाध्यक्ष, सदर थाना, खगड़िया एवं गोगरी को रात्रि में गश्ती करने का निदेश दिया गया।

(अनुपालन-थानाध्यक्ष, सदर थाना खगड़िया एवं गोगरी)

अनुमंडल पदाधिकारी, खगड़िया/गोगरी/अनुमंडल पुलिस पदाधिकारी, खगड़िया एवं गोगरी तथा सभी थानाध्यक्ष को शांति समिति की बैठक में जिला नियंत्रण कक्ष का दूरभाष संख्या नोट कराने का निदेश दिया गया।

पुलिस अधीक्षक, खगड़िया द्वारा सभी थानाध्यक्ष को निदेश दिया गया कि पर्व के दिन सुबह 5.00 बजे से स्थल पर दंडाधिकारी एवं पुलिस बल उपलब्ध रहे यह सुनिश्चित किया जाय।

कार्यपालक पदाधिकारी, नगर परिषद, खगड़िया एवं नगर पंचायत गोगरी को ईद-उल-फितर पर्व के एक दिन पूर्व बाजार में नमाज अदा करने वाले स्थलों पर साफ-सफाई कराने एवं चूना/ब्लिचिंग का छिड़काव कराने का निदेश दिया गया।

(अनुपालन-कार्यपालक पदाधिकारी, नगर परिषद, खगड़िया एवं कार्यपालक पदाधिकारी, नगर पंचायत गोगरी)

६०/-

जिलाधिकारी,  
खगड़िया।

ज्ञापांक.....15(मुख्य)/गो०, दिनांक.....24-06-17.....

प्रतिलिपि : पुलिस अधीक्षक, खगड़िया/उप विकास आयुक्त, खगड़िया/अपर समाहर्ता, खगड़िया/अनुमंडल पदाधिकारी, खगड़िया एवं गोगरी/अनुमंडल पुलिस पदाधिकारी, खगड़िया एवं गोगरी/कार्यपालक पदाधिकारी, नगर परिषद, खगड़िया /कार्यपालक पदाधिकारी, नगर पंचायत गोगरी/सभी प्रखंड विकास पदाधिकारी/सभी अंचल अधिकारी/सभी थानाध्यक्ष एवं संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना एवं विज्ञान पदाधिकारी, खगड़िया/जिला आईटी0मैनेजर, खगड़िया को सूचनार्थ एवं जिला के वेबसाईड पर अपलोड करने हेतु प्रेषित।

प्रतिलिपि : आयुक्त, मुंगेर प्रमंडल, मुंगेर को सूचनार्थ प्रेषित।

जिलाधिकारी,  
खगड़िया।